

हयो आसात काय मुखेल खबरो

आनी इतल्यान हयो राष्ट्रीय खबरो सोपलयो. यांचे मुखवेल्यो राष्ट्रीय खबरो तुमका आयकूक मेळतल्यो सांजेच्या स वरा 30 मिनिटांचेर नमस्कार

१ प्रधानमंत्री नरेंद्र मोदी आयज उत्तराखंडाक भेट दितले.

२ अमेरिकेचे राष्ट्राध्यक्ष डोनाल्ड ट्रम्प हाच्या फुडारपणा खाला अमेरिकेचें प्रशासन बहुधुवीयताये कडेन वाटचाल करता जे भारताच्या हिताक अनुकूल आसा अशें परराश्ट्र मंत्री एस जयशंकर हांणी सांगलां.

३ गुंतवणूक करपाचे बाबतींत सरकारान मुळाव्या साधनसुविधा आनी उद्देगा वांगडाच लोक, अर्थवेवस्था आनी नवनिर्माणाक प्राधान्य दिला अशें प्रधानमंत्री नरेंद्र मोदी हांणी सांगलें.

४ आयसीसी चॅम्पियन्स ट्रॉफी 2025त काल रातीं लाहोरच्या गद्दाफी स्टेडियमाचेर जाल्ले दुसरे उपांत्य फेरयेंत न्यूझीलंडान दक्षिण आफ्रिकेक 50 धांवड्यांनी हारयले

उत्तराखंड 70

प्रधानमंत्री नरेंद्र मोदी आयज उत्तराखंडाक भेट दितले. ते एका ट्रेक आनी सायकल रॅलीक पाचवो बावटो दाखयतले आनी हर्सिलांतल्या भौशीक कार्यावळींत हाजीर आशिल्ल्यांकडे संवाद साधतले. तशेंच मुखवा हांगाच्या माँ गंगेच्या शिंयाळी देवस्थानात मोदी दर्शन आनी प्रार्थना करतले. उत्तराखंड सरकारान अंदू शिंयाळी पर्यटन कार्यावळ सुरू केल्या. गंगोत्री, यमुनोत्री, केदारनाथ आनी बद्रीनाथ ह्या शिंयाळी वाठाराक हजारानी भक्तांनी भेट दिल्या. धर्मीक पर्यटनाक चालना दिवप आनी थळावी अर्थवेवस्था, होमस्टे, पर्यटन वेवसाय आदीक चालना दिवप हो ह्या कार्यावळीचो हेत आसा.

जयशंकर 150

अमेरिकेचे राष्ट्राध्यक्ष डोनाल्ड ट्रम्प हाच्या फुडारपणा खाला अमेरिकेचें प्रशासन बहुधुवीयताये कडेन वाटचाल करता जे भारताच्या हिताक अनुकूल आसा अशें परराश्ट्र मंत्री एस जयशंकर हांणी सांगलां. राष्ट्राध्यक्ष ट्रम्पाच्या फुडारपणाखाला अमेरिकेच्या परराश्ट्रीय धोरणांत जाल्लो बदल अपेक्षित आशिल्लो आनी तो भारताक जायत्या तरांनी अनुकूल आसा अशें जयशंकर हांणी सांगलें. काल लंडनांतल्या चॅथम हाऊस थिंक टँकांत परराश्ट्र मंत्री 'जगात भारताचो उदय आणि भूमिका' ह्या अधिवेशनांत उलयताले. डॉ. जयशंकर ब्रिटन आनी आयर्लंडाच्या स दिसांच्या भोंवडेर आसात. काश्मीरांतली समस्या सोडोवपा विशींच्या प्रस्नाक जाप दितना पयलें पावल म्हळ्यार कलम 370 काडून उडोवप, दुसरें पावल म्हळ्यार काश्मीरांत वाड आनी अर्थीक कार्यावळी आनी समाजीक न्याय पुनर्संचयित करप, तिसरें पावल म्हळ्यार खूब चड मतदानान वेंचणूक घेवप अशें जयशंकर हांणी सांगलें. बेकायदेशीरपणान पाकिस्तानाच्या कबजा खाला आशिल्लो काश्मीराचो चोरी केल्लो भाग परत मेळोवपाची भारत वाट पळयता. तें पुराय जातकच काश्मीर समस्या सुटावी जातली अशें तांणी सांगलें. चीना संबंदीं डॉ. जयशंकर हांणी ऑक्टोबर

2024 सावन कांय सकारात्मक घडामोडींची नोंद केली, तातूंत तिबेटांत कैलाश पर्वत यात्रेचो मार्ग उक्तो करप आसपावता

मांडवीय 80

भारतांचे समाजीक सुरक्षा कव्हरेज 24.4 टक्क्यां वयल्यान 48.8 टक्क्यां मेरेन दुपेटीन वाडलां अशें केंद्रीय कामगार आनी रोजगार मंत्री डॉ मनसुख मांडवीय हाणी सांगलां. 'लोकांमदी गुंतवणूक' ह्या विशयाचेर अर्थसंकल्पा उपरांतच्या वेबिनारांत उलयताना मंत्र्यान देशाची सगळ्यांत व्हडली संपत्ती म्हणल्यार ताचे लोक अशें भर दिलो. कर्मचारी राज्य विमो म्हामंडळाच्या धा नव्या वैजकी म्हाविद्यालयांक मान्यताय मेळ्ळ्या, जाल्यार आनीक 10 म्हाविद्यालयांक येवपाची आसात अशें तांणी सांगलें. भारताच्या तरणाट्यांक कुशळटाय आनी सक्षमीकरण करपा च्या सरकारच्या ध्येयाची रूपरेषा ताणी मांडली, जाका लागून भारतीय प्रतिभेचो संवसारीक प्रभाव पडतलो अशे ताणी सांगले.

मोदी 270

गुंतवणूक करपाचे बाबतींत सरकारान मुळाव्या साधनसुविधा आनी उद्देगा वांगडाच लोक, अर्थवेवस्था आनी नवनिर्माणक प्राधान्य दिला अशें प्रधानमंत्री नरेंद्र मोदी हांणी सांगलें. रोजगारा विशीं अर्थसंकल्पा उपरांतच्या वेबिनारांत उलयतना मोदी हांणी सांगलें, की लोकां मदीं गुंतवणूक करपाचें सपन- शिक्षण, कुशळटाय आनी भलायकी ह्या तीन खांब्यांचेर आदारिल्लें आसा. भारताचे शिक्षण वेवस्थेंत कितल्याशाच दशकां उपरांत म्हत्वाचो बदल घडत आसा अशें तांणी सांगलें. सगल्या प्राथमीक भलायकी केंद्रांक टेलीमेडिसीन सुविधा वाडत आसात, डे केअर कॅन्सर केंद्रां आनी डिजिटल भलायकी सेवा मुळाव्या साधनसुविधां वरवीं दर्जेदार भलायकी सेवा निमाण्या मैला मेरेन पावोवपाची सरकाराची इत्सा आसा अशें तांणी सांगलें. देशी आनी आंतरराष्ट्रीय पर्यटनाक चालना दिवपा खातीर ह्या अर्थसंकल्पांत जायते निर्णय घेतल्यात. भारत एआय क्षमता विकसीत करपा खातीर राष्ट्रीय पावंडयार व्हड प्रमाणांत भास मॉडेल स्थापन करतले अशें मोदी हांणी सांगलें. हे दिशेन खाजगी क्षेत्राकय संवसारा परस एक पावल फुडें रावपाची गरज आसा अशें तांणी सांगलें. ह्या अर्थसंकल्पांत स्टार्टअपांक चालना दिवपा खातीर सरकारान जायतीं पावलां उबारल्यांत. संशोधन आनी नवनिर्माणक चालना दिवपा खातीर एक लाख कोटी रुपयांचो कॉर्पस फंड स्थापन केला. हाका लागून उदरगत क्षेत्रांत गुंतवणूक वाडटली आनी निधीचो सखोल तंत्रज्ञान निधी उपलब्ध जातलो अशें तांणी सांगलें.

आयसीसी 80

आयसीसी चॅम्पियन्स ट्रॉफी 2025त काल रातीं लाहोरच्या गद्दाफी स्टेडियमाचेर जाल्ले दुसरे उपांत्य फेरयेंत न्यूझीलंडान दक्षिण आफ्रिकेक 50 धांवड्यांनी हारोवन भारता आड फायनल खेळपाची संद मेळयली. न्यूझीलंडान दिल्या स्पर्धेच्या इतिहासातलया सर्वाधिक 363 धांवड्यांच्या लक्ष्याचो फाटलाग करताना दक्षिण आफ्रिकेन निर्धारित ५० षटकांत ९ बाद ३१२ धांवड्यो केल्यो. दक्षिण आफ्रिके खातीर डेव्हिड मिलर १०० धांवड्यो सयत नाबाद उरलो, ताचे उपरांत रॅसी व्हॅन डर झ्यूसेन ६९ धांवड्यो आनी कर्णधार टेम्बा बावुमान 56 धांवड्यो काडल्यो. मंगळारा दुबयंत जाल्ले पयले उपांत्य खेळात भारतान ऑस्ट्रेलियेक चार विकेटींनी हारयलो आनी सर्तीच्या फायनलींत प्रवेश केलो.

मनसुख 30

खेलो इंडिया पॅरा गेम्स 2025 ह्या म्हयन्याच्या 20 ते 27 मेरेन नवी दिल्लींत जातली अशें युवा वेव्हार आनी खेळां मंत्री डॉ मनसुख मांडवीय हाणी जाहीर केलें. खेळो इंडिया पॅरा गेम्साची ही दुसरी आवृत्ती आसतली.

ISL

इंडियन सुपर लीग फुटबॉलांत काल जेआरडी टाटा स्पोर्ट्स कॉम्प्लेक्सांत ओडिशा एफसीन जमशेदपूर एफसीचेर 3-2 अशी हार घाली. ह्या जैताक लागून ओडिशा एफसी 33 गूण घेवन सव्या क्रमांकाचेर पावल्या, पूण तांची लीग मोहीम सोंपल्या. आयज हैदराबादच्या गचीबोवली स्टेडियमांत सांजवेळा 7:30 वरांचेर हैदराबाद एफसी आनी पंजाब एफसी आड खेळ जातलो .

मुर्मू 140

राष्ट्रपती द्रौपदी मुर्मू हांणी नवी दिल्लीच्या राष्ट्रपती भवनांत वर्सुकी सांस्कृतीक महोत्सव "विविधता का अमृत महोत्सव" चे उक्तावण केलें. ह्या महोत्सवांत देशांतल्या वेगवेगळ्या वाठारांतल्या विंगड विंगड दायजाचो उत्सव मनयतात आनी वेगवेगळ्या प्रदेशांची खाशेली परंपराचे प्रदर्शन करतात अशें राष्ट्रपती मुर्मू हांणी मेळाव्यांत उलयताना सांगलें. ह्या कार्यावळींत वांटो घेवन कारागिरांचो आत्मविस्वास वाडोवपाचें आवाहन तणी केलें. ह्या आवृत्तींत पांचशें परस चड कारागीर आनी विणकार पारंपारीक हस्तकला आनी हातमाग तशेंच गुंतागुंतीचीं पितळेचीं आनी लांकडी प्रदर्शित करतले अशें ताणी सांगलें. अंदूं हो महोत्सव दक्षिण भारताक लक्ष केंद्रीत आसा, तातूंत कर्नाटक, केरळ, तमिळनाडू, तेलंगना आनी आंध्र प्रदेश, लक्षद्वीप आनी पुडुचेरी ह्या पांच राज्यांचो आस्पाव जाता. फाटल्या वर्सा जाल्ले पयले आवृत्तींत ईशान्य भारताचेर भर दिल्लो आनी ताका व्हड प्रतिसाद मेळ्ळो, तातूंत 1.3 लाखां वयर लोकानी भेट दिली आनी कारागिरांची एक कोटी रुपयां परस चड विक्री जाली. फाल्यां सावन ह्या म्हयन्याचे 9 तारखे सकाळीं 10:00 ते रातीं 8:00 मेरेन मेरेन हो महोत्सव सगळ्यां खातीर उक्तो आसतलो.

जितेंद्र 80

भारताक जागतीक नवनिर्माण केंद्र करपा खातीर सरकार कटिबद्ध आसा अशें विज्ञान आनी तंत्रज्ञान मंत्री डॉ जितेंद्र सिंग हाणी म्हणला . "नाविन्यतायेंत गुंतवणूक" ह्या विशयाचेर अर्थसंकल्पा उपरांतच्या वेबिनार 2025 च्या निमाण्या अधिवेशनांत उलयताना मंत्री जितेंद्र सिंग हांणी सांगलें की, केंद्रीय अर्थसंकल्प 2025-26 वर्सा संशोधन, विकास आनी नवनिर्माण खातीर 20 हजार कोटी रुपयाचे वाटप केला . हाका लागून खास करून डीप-टेक क्षेत्रांत अत्याधुनीक संशोधन आनी तंत्रीक उदरगतीक चालना मेळटली अशें तांणी सांगलें. फाटल्या दशकांत भारत संवसारीक पांवड्यार स्टार्टअपांत तिसऱ्या क्रमांकाचेर पावला अशें तांणी सांगलें.

Dip 270

सध्या गरमेचे दिस सुरु जाल्ले आसून लोकांनी, खास करून जाण्टे आनी भुरग्यांनी गरमेच्या उबाळापासून त्रास जावचे न्हय म्हणुण जतनाय घेवपाची गरज आसा. उश्णतायेक लागून हिट स्ट्रोक येवप तशेंच हेर त्रास जावपाची शक्यता आसता. गरमेच्या उबाळापासून वाचपाक हलक्या वजनाचे, हलक्या रंगाचे आनी सदळ सूती कपडे घालचे. घरात आनी खास करून रांदपाचे कुडींत हवा खेळटी उरपा खातीर दारां आनी जनेलां उकती दवरची. दनपारच्या कडार जनेलांक पडदो कपडो वा चादर बांदची.

डिहायड्रेशन टाळपा खातीर भरपूर उदक, फळांचो ज्यूस, ताक, लस्सी, वा हेर पातळ द्रव्यां पिवची. वताक वा गरमेच्या वातावरणात शारिरीक त्रासाचे चड काम करपाचे टाळचे. दनपाराय कडक वतात शक्य जाता तीतले भायर वचपाचे टाळचे. भायर काम करतना वा शारिरीक व्यायाम करतना, पत्र्याचे छप्पर आशिल्ल्या घरांनी चड गरमी जाता देखून चड जतनाय घेवची. तान लागूक नासली तरी उदक/ज्यूस पिवचो. गरमेच्या दिसांनी सोरो पिवपाचे टाळचे. फकत आवयच्या दुधाचेर आशिल्ल्या भुरग्यांक गरमेच्या दिसांनी चड वेळा दुध दिवचे . स म्हयन्या वयल्या ज्या भुरग्यांक पुरक आहार दिवपाक सुरवात केल्या, तांका मदल्या वेळार थोड्या प्रमाणात गरम केल्ले थंड उदक दिव येता . ल्हान भुरग्यांक न्हीदपाखातीर घरातली थंड सुवात वेचची. स म्हयन्या वयल्या ल्हान भुरग्यांक दिसभर पातळ द्रव्यां दित रावचे. भुरग्यांक दनपारच्या वेळार वताक खेळपाक दिवचे न्हय. गरमेक लागून तकली सणसणप, घुंवळ येवप, गरमी आसतना लेगीत घाम येवप ना, आंगाची कात तांबडी जावप, खरखरीत जावप, स्नायु कमजोर जावप, अंगांक मुयो येवप, ओकारें येवप, उलटी जावप, सुस्ती मारप, काळीज धकधकप, स्वास घेवपाक त्रास जावप, मानसीक गोंधळ जावप, बेशुध्द जावप आनी हेर त्रास जाले तर त्या व्यक्तीक वारो घोळपी उक्त्या जाग्यार वा थंड, सावळी आशिल्ल्या जाग्यार व्हरचे. ताच्या आंगावयले जादा कपडे काडचे. ताच्या कुडीचे तापमान देवोवपा खातीर फॅन चालू करून उदक वा झेलाच्या वल्या कपड्यान आंग पुसचे. स्वास घेवपाक चड त्रास जावप, बेशुध्द जावप अशा वेळार लागीच्या भलायकी केंद्राचेर व्हरचें.